

பத்ர் போரில் பங்கு பெற்ற ஹஸ்ரத் நபிகள் நாயகம் (ஸல்) அவர்களின் மகத்துவமிக்க சஹாபாக்களின் வாழ்க்கையிலிருந்து ஈமானுக்கு வலுவூட்டக்கூடிய சம்பவங்கள்

சய்யிதுனா அமீருல் முஃமினீன் ஹஸ்ரத் மிர்ஸா மஸ்ரூர் அஹ்மது ஐந்தாவது கலீஃபத்துல் மஸீஹ் (அய்யதஹுல்லாஹுதஆலா பின்ஸரிஹில் அஸீஸ்) அவர்கள் இலண்டனிலுள்ள பைத்துல் ஃபுதுஹ் பள்ளிவாயிலில் 19 ஏப்ரல் 2019 அன்று ஆற்றிய ஜமீமுஆ பேருரையின் சுருக்கம்

தஷஹ்ஹுத், தஅவ்வுத் மற்றும் சூரா ஃபாத்திஹா ஓதிய பிறகு ஹுஸூர் அவர்கள் கூறினார்கள்:

இன்று நான் கூறவிருக்கிற பத்ர் சஹாபியின் பெயர் உஸ்மான் பின் மஸ்லூன் ஆகும். இவர்கள் மக்கத்து குறைஷிகளின் பனா ஜமஆ கோத்திரத்தைச் சார்ந்தவர்.

ஹஸ்ரத் முஸ்லிஹ் மவ்லுது (ரலி) அவர்கள், ஹஸ்ரத் நபிகள் நாயகம் (ஸல்) அவர்களுடைய நுபுவ்வத் அறிவிப்பிற்குப் பிறகு ஆரம்ப காலத்தில் நிகழ்ந்த நிகழ்வுகளை குறிப்பிட்டவாறு கூறினார்கள்: அந்தக் காலத்தில் தல்ஹா, ஸுமைர், உமர், ஹம்ஸா, உஸ்மான் பின் மஸ்லூன் ஆகியோர் அன்னாருடன் இருந்தார்கள். இவர்கள் அனைவரும் அன்னாரிடம் தம்மை அர்ப்பணித்திருந்தார்கள். இவர்கள் அனைவரும் ஹஸ்ரத் நபிகள் நாயகம் (ஸல்) அவர்களுடைய வியர்வைக்கு பதில் தமது இரத்தத்தை சிந்த தயாராக இருந்தார்கள்.

ஹஸ்ரத் நபிகள் நாயகம் (ஸல்) அவர்களுக்கு இந்த மக்காவிலுள்ள அறிவுள்ளவர்கள், புரியக் கூடியவர்கள், நல்ல தகுதியுள்ளவர்கள், தக்வா உள்ளவர்கள், தூய்மையானவர்கள் என்னை ஏற்றுக் கொடு விட்டார்கள் என்ற மனநிறைவு இருந்தது. இப்போது முஸ்லிம்கள் ஒரு சக்தி என்று கருதப்படுகின்றனர். எவராவது ஹஸ்ரத் நபிகள் நாயகம் (ஸல்) அவர்களை பைத்தியம் என்று கூறினால், உடன் இருப்பவர், இன்ன மனிதர் மிகவும் புரிந்து கொள்ளக் கூடியவர். அவர் எவ்வாறு ஒப்புக் கொண்டார் என்று கேட்பார். இது எத்தகைய பதில் என்றால் இதற்கு எவராலும் பதில் கூற முடியாது. ஐரோப்பிய எழுத்தாளர் ஹஸ்ரத் நபிகள் நாயகம் (ஸல்) அவர்களைப் பற்றி தமது எல்லா சக்திகளையும் செலவு செய்து கடுமையாக கூறினார்கள். தவறாகப் பேசினர். பலமுறை அசுத்தமாகப் பேசவும் தயங்கியதில்லை. அன்னாரின் மீது இவ்வளவு செய்யப்பட்டன. ஆனால் அபூபக்ர் பற்றி பேச்சு வரும்போது அபூபக்ர் தன்னலமற்றவர் என்று கூறினர்.

மற்ற எழுத்தாளர்கள் கூறினர்: எந்த மனிதரை அபூபக்ர் ஏற்றுக் கொண்டாரோ அவர் எவ்வாறு பொய்யராக இருக்க முடியும்? நீங்கள் அபூபக்ரை பாராட்டுகிறீர்கள். பிறகு அபூபக்ர் ஒருவரை ஏற்றுக் கொண்டால் எனில் அவரும் கூட புகழ்த்தக்கவராகவே இருப்பார். அபூபக்ர் தன்னலமற்றவர் எனில் அவர் ஒரு பேராசை பிடித்தவரை ஏன் ஒப்புக் கொண்டார்? உள்ளபடியே அவர் (அபூபக்ர்) தன்னலமற்றவர் எனில் பிறகு அவரது எஜமானரும் தன்னலமற்றவர் என்று ஏற்றுக் கொள்ள வேண்டியதே வரும். இது மறுக்க முடியாத ஓர் ஆதாரமாகும்.

ஹஸ்ரத் முஸ்லிஹ் மவ்லுது (ரலி) அவர்கள், ஹஸ்ரத் மஸீஹ் மவ்லுது (அலை) அவர்களைப் பற்றியும் கூறி அன்னாரையும் இதில் இணைத்துள்ளார்கள். ஹஸ்ரத் மஸீஹ் மவ்லுது (அலை) அவர்களைப் பற்றி மக்கள் அறிவற்றவர் என்று கூறுகின்றனர். ஆனால் இறைவன் இந்த ஆட்சேபணையை மறுப்பதற்காக எத்தகைய ஏற்பாட்டை செய்தான் என்றால் ஹஸ்ரத் முதல் கலீஃபத்துல் மஸீஹ் ஆரம்பத்திலேயே அன்னார் மீது ஈமான் கொண்டார்கள். பிறகு ஹஸ்ரத் மஸீஹ் மவ்லுது (அலை) அவர்கள் தாம் நியமிக்கப்பட்டிருப்பாக அறிவித்ததும் கல்வியாளர்களின் ஒரு கூட்டத்தை அல்லாஹ் அன்னார் மீது ஈமான் கொள்வதற்காக நிலைநிறுத்தினான்.

மக்காவில் மறுப்பவர்களிடத்தில் பொறாமை பற்றி குறிப்பிடும்போது முஸ்லிஹ் மவ்லுது (ரலி) அவர்கள் கூறுகிறார்கள்: அல்லாஹ் எத்தகைய ஏற்பாட்டை செய்தான் என்றால் மறுப்பவர்களின் உள்ளம் எப்போதும் எரிந்து கொண்டே இருந்தது. எந்தவொரு பெரிய குடும்பமும் அதிலுள்ள ஏதாவது ஒருவர் ரஸூல் கரீம் (ஸல்) அவர்களின் அடிமைத்தனத்தின் கீழ் வராமல் இருக்கவே இல்லை. இப்போது இஸ்ஹாக் கருத்தின்படி இவர் 13 பேருக்குப் பிறகு இஸ்லாத்தை ஏற்றார். அவரும், அவரது மகன் ஸாயிபும் பெருங் கூட்டத்துடன் அபிஸ்னியா நோக்கி முதலில் இடம் பெயர்ந்தார். அபிஸ்னியாவில் இருக்கும் போது குறைஷிகள் ஈமான் கொண்டு விட்டார்கள் என்ற செய்தி கேள்விப்பட்டு உடனே மக்கா வந்தார்கள். மக்காவுக்கு அருகில் வந்ததும் உண்மை சம்பவம் தெரிய வந்தது. திரும்பி அபிஸ்னியா செல்வது சிரமமாக இருந்தது. ஒவ்வொருவரும் மக்காவாசிகளின் அடைக்கலம் வாங்கும் வரை அங்கேயே தங்கி இருந்தனர். ஒவ்வொருவரும் ஒவ்வொருவரிடம் அடைக்கலம் பெற்றனர். அடைக்கலம் கிடைக்கும் வரை அங்கேயே தங்கி இருந்தனர். ஹஸ்ரத் உஸ்மான் பின் மஸ்லூன் (ரலி) வலீது பின் முகைராவின் அடைக்கலத்தில் வந்தார்கள்.

இப்போது இஸ்ஹாக் அறிவிக்கிறார்: ஹஸ்ரத் உஸ்மான் பார்த்தார். ஹஸ்ரத் நபிகள் நாயகம் (ஸல்) மற்றும் அவர்களது சஹாபாக்களுக்கு கஷ்டங்கள் கிடைத்து வந்தன. மக்கள் அவர்களை அடிக்கிறார்கள். அநீதியிழைக்கிறார்கள்.

அன்னார், வலீது பின் முகைராவிடம் வந்தார். நான் உமது அடைக்கலத்தை விட்டு வெளியேறி அல்லாஹ்வின் அடைக்கலத்தில் திருப்தி அடைகிறேன் என்றார். வலீது கூறினார்: நீர் கஅபா இல்லத்திற்கு செல்க. அங்கிருந்து நீர் எனது அடைக்கலத்தை திருப்பி தந்து விடுக. எனவே நான் வலீதின் அடைக்கலத்தை திரும்பக் கொடுத்து விடுகிறேன். இதனை கூறி விட்டு உஸ்மான் திரும்பினார்.

அபிஸ்னியா இடம்பெயர்தல் குறித்து சுருக்கமாக கூறுகிறேன். ஹஸ்ரத் மிர்ஸா பஷீர் அஹ்மது சாஹிபும் எழுதியுள்ளார்கள். வரலாற்றின் பல்வேறு ஆதாரங்கள் மூலம் குறிப்பிட்டுள்ளார்கள். முஸ்லிம்களுக்கு அநீதிகள் அதிகமானதும், குறைவிகள் தமது தொல்லைகளை அதிகரித்ததும் ஹஸ்ரத் நபிகள் நாயகம் (ஸல்) அவர்கள் முஸ்லிம்களிடம் அபிஸ்னியாவக்கு இடம்பெயருமாறு கூறினார்கள். அபிஸ்னியாவின் அரசர் மிகவும் நேர்மையானவர். நீதியை விரும்புபவராவார். அவரது ஆட்சியில் எவர் மீதும் அநீதி இழைக்கப்படுவதில்லை என்று கூறினார்கள்.

ஹஸ்ரத் நபிகள் நாயகம் (ஸல்) அவர்கள் கூறியதற்கு இணங்க நுபுவத்தின் ஐந்தாம் வருடம் ரஜப் மாதம் அதாவது நபித்துவத்திற்கு ஐந்து வருடங்கள் கழித்து 11 ஆண்டுகளும் 4 பெண்களும் அபிஸ்னியா நோக்கி இடம்பெயர்ந்தனர்.

அவர்கள் எழுதுகிறார்கள்: மிகவும் வியக்கத்தக்க விஷயம் என்னவெனில், ஆரம்பத்தில் இடம் பெயர்ந்தவர்களில் அதிகமானவர்கள் குறைவிகளின் சக்தி வாய்ந்த கோத்திரத்தைச் சார்ந்தவர்களாக இருந்தனர். இதிலிருந்து இரு விஷயங்கள் தெரிய வருகின்றன. ஒன்று, நல்ல ஆற்றலுள்ள கோத்திரத்தைச் சார்ந்தவர்களும் கூட எதிரிகளின் அநீதியிலிருந்து பாதுகாப்பாக இருக்கவில்லை. இரண்டாவது, பலவீனமானவர்கள், அடிமைகள் போன்றோர் மிகவும் பலவீனமாக திக்கற்றவர்களாக இருந்ததால் அவர்களுக்கு இடம்பெயரவும் சக்தி இருக்கவில்லை.

மக்காவை விட்டு வெளியேறுவது அவர்களை பொருத்தவரையில் மிகவும் சகிக்க முடியாத கஷ்டமாகும். இந்த வகையில் இந்த கூட்டம் வெளியேறிய போது ஹஸ்ரத் உமர், அப்போது இஸ்லாத்தின் கடும் எதிரியாகவும் மறுப்பவராகவும் இருந்தும் கூட முஸ்லிம்களுக்கு துன்பம் தருவதில் சிகரத்தில் இருந்தும் கூட தற்செயலாக இடம்பெயர் இருந்தவர்களுள் சிலரை சந்தித்தார்கள். அவர்களுள் ஒரு சஹாபி பெண் உம்மே அப்துல்லாஹ் என்ற பெயரை உடையவர். தமது பொருள்களை கட்டி எடுத்துக் கொண்ட வாகனத்தில் செல்வதைப் பார்த்து, இவர்கள் மக்காவை விட்டு விட்டு செல்கின்றனர் என்று புரிந்து கொண்டார்கள். எனவே ஹஸ்ரத் உமர், அவரிடம் உம்மே அப்துல்லாஹ் இடம்பெயர்ந்து செல்லும் பொருட்களைப் பார்க்கிறேன் என்றார். அதற்கு உம்மே அப்துல்லாஹ் ஆம், இறைவன் மீது ஆணையாக! நாங்கள் வேறு நாட்டிற்குச் செல்கிறோம். நீங்கள் எங்களுக்கு அதிகமான தொல்லைகள் கொடுத்து விட்டீர்கள். எங்கள் மீது அதிகமான அநீதி இழைத்து விட்டீர்கள். இறைவன் எங்கள் மீது ஏதாவது எளிதை உருவாக்கும் வரை நாங்கள் திரும்பி வரமாட்டோம் என்றேன். உடனே பதிலுக்கு உமர், நல்லது. இறைவன் உங்களுடன் இருக்கட்டும் என்று கூறினார்கள். அவரது குரலில் ஓர் ஆதங்கம் இருந்ததை என்னால் பார்க்க முடிந்தது என்று உம்மே அப்துல்லாஹ் கூறுகிறார்.

எவ்வாறிருப்பினும், இவர்களின் ஹிஜ்ரத் பற்றி மக்காவாசிகளுக்கு தெரிய வந்ததும் அவர்களை அம்மக்கள் பின்தொடர்ந்தனர். ஆனால் அக்கூட்டம் முன்னரே கடல் கரை வரை சென்று விட்டது. அங்கிருந்து அபிஸ்னியா நோக்கி புறப்படும் விட்டது. மக்காவாசிகளுக்கு இது தெரிய வந்த போது ஒரு குழுவை அபிஸ்னியா மன்னரிடம் அனுப்ப வேண்டும் என்று முடிவு செய்தது. அவரை முஸ்லிம்களுக்கு எதிராக தூண்ட வேண்டும். முஸ்லிம்களை மக்காவாசிகளிடம் ஒப்படைக்குமாறு தூண்ட வேண்டும் என்று முடிவு செய்தது. அல்லாஹ் அபிஸ்னியாவின் அரசரின் உள்ளத்தை உறுதிப்படுத்தினான். அவர் முஸ்லிம்களை மக்காவாசிகளிடம் ஒப்படைக்க மறுத்து விட்டார். அந்த குழு செலிழந்து திரும்பியது. உடனே மக்காவாசிகள் அக்குழுவை திரும்ப அழைக்க வேறொரு திட்டம் தீட்டினர். அது என்னவென்றால், அபிஸ்னியா சென்ற சில குழுக்களிடம் மக்காவாசிகள் அனைவரும் முஸ்லிமாகி விட்டனர் பிரபல்யப்படுத்தினார். இந்த செய்தி அபிஸ்னியா சென்று சேர்ந்ததும் அவர்கள் மகிழ்ச்சியுடன் மக்காவுக்கு திரும்பினர். மக்கா வந்ததும் அந்த செய்தியை விஷமத்துடன் பிரபல்யப்படுத்தப்பட்டுள்ளது என்று அவர்களுக்கு தெரிய வந்தது. அதில் உண்மை இல்லை.

நான் ஏற்கெனவே கூறியது போன்று இதனை தெரிந்து கொண்டதும் திரும்பி மக்கா வந்தவர்களுள் சிலர் மீண்டும் அபிஸ்னியா சென்றனர். சிலர் மக்காவில் தங்கி விட்டனர். தங்கியவர்களுள் உஸ்மான் பின் மஸ்லூனும் ஒருவர் என்று முஸ்லிஹ் மஸ்லூது கூறுகிறார்கள். இவர் மக்காவின் பெரிய தலைவரின் மகன் ஆவார். இம்முறை இவரது தந்தையின் நண்பரான வலீத் பின் முகைரா அவருக்கு அடைக்கலம் கொடுத்தார். அவர் அமைதியாக மக்காவில் இருந்தார். இந்த சமயத்தில் அவர், மற்ற முஸ்லிம்களுக்கு துக்கம் கொடுக்கப்படுகிறது. அவர்கள் மீது மிகவும் அதிகமாக துன்பம் இழைக்கப்படுகிறது. அவர் தன்மானமிக்க ஓர் இளைஞராக இருந்தார். எனவே வலீதிடம் சென்று, உங்களது அடைக்கலத்தை திரும்பித் தந்து விடுகிறேன். மற்ற முஸ்லிம்கள் கஷ்டப்பட்டுக் கொண்டிருக்க நான் அமைதியாக இருப்பதை என்னால் பார்க்க முடியவில்லை என்று கூறினார். உடனே வலீது, உஸ்மான் இப்போது எனது அடைக்கலத்தில் இல்லை என்று அறிவித்து விட்டார்.

இதன் பிறகு அரபு நாட்டின் புகழ் பெற்ற கவிஞர் ஆகிய லபீது, மக்காவின் என் அரங்கில் அமர்ந்தவாறு கவிதையை கூறிக் கொண்டிருந்தார். அவர், குல்லு னஹீமுன் லா மஹாலத் ஸாயிலன். ஒவ்வோர் அருளும் ஒருநாள் அழியக் கூடியது என்ற ஒரு வரிசையை கூறினார். உஸ்மான் பின் மஸ்லூன், இது தவறாகும்; ஜன்னத்தின் அருள்கள் எப்போதும் இருக்கக்

கூடியவையாகும் என்று கூறினார். லபீது பெரும் மனிதராக இருந்தார். இந்த பதிலைக் கேட்டு ஆவேசம் அடைந்தார். அவர், உங்களது விருந்தாளியை முன்னர் இவ்வாறு அவமானம் செய்ததில்லையே? இப்போதுதான் அதுபோன்று நடந்துள்ளது என்றார். உடனேயே ஒரு மனிதர், இவர் ஒரு முட்டாள். இவரது வார்த்தையை பொருட்படுத்தாதீர் என்றார். ஹஸ்ரத் உஸ்மான் தமது கூற்றில் உறுதியாக இருந்தார். இதில் என்ன முட்டாள்தனம் உள்ளது. நான் கூறிய விஷயம் உண்மையாகும் என்றார். உடனே ஒருவர் எழுந்து அவரது முகத்தில் குத்தினார். இதனால் அவரது ஒரு கண் வீங்கி விட்டது. வலீது அப்போது அந்த சபையில் இருந்தார். அவர்தான் முதலில் அவருக்கு அடைக்கலம் கொடுத்திருந்தார். அவர் உஸ்மானின் தந்தையின் நண்பராக இருந்தார். உஸ்மானின் தந்தையுடன் ஆழிய நட்பு இருந்தது. உஸ்மானின் தந்தையார் மரணித்து விட்டார்கள். தமது இறந்துபோன நண்பரின் மகனின் நிலையை வலீதால் காண முடியவில்லை. மக்காவின் நடைமுறைக்கு ஏற்ப உஸ்மான் அவரது அடைக்கலத்தில் அப்போது இருக்கவில்லை. எனவே அவருக்கு உதவியும் அவரால் செய்ய முடியாது.

எனவே அவரால் எதுவும் செய்ய முடியவில்லை. எனவே மிகவும் ஆவேசத்துடன் அவர், உஸ்மானைப் பார்த்து, எனது சகோதரரின் மகனே! இறைவன் மீது ஆணை. உமது இந்தக் கண் இந்த கஷ்டத்திலிருந்து பாதுகாப்பாக இருந்திருக்க முடியும். நீர் ஒரு வலுவான பாதுகாப்பில் இருந்தீர். அதாவது வலீது உடைய அடைக்கலத்தில் இருந்தீர். ஆனால் இப்போது நீயே அந்த அடைக்கலத்தை விட்டு விட்டீர். இப்போது இந்த நாளை பார்த்தீர் என்றார். அதற்கு உஸ்மான், என்னுடன் என்ன நடந்ததோ அதனை நான் விரும்பினேன். எனது பழுதான கண்ணிற்காக ஆதங்கப்படுகிறீர். ஆனால் எனது ஆரோக்கியமான இன்னொரு கண்ணும் எனது சகோதரிக்கு ஏற்பட்ட கஷ்டம் எனக்கு ஏற்படவில்லையே? என்று ஆதங்கப்படுகிறது என்று பதில் கூறினார். அவர் கூறுகிறார்: நான் ஏற்கெனவே கூறியது போன்று முஹம்மது ரஸூலுல்லாஹ் (ஸல்) அவர்களுடைய முன்மாதிரி எனக்கு போதுமானது என்று பதில் கூறினார். அவர்களே கஷ்டப்படும்போது நான் ஏன் கஷ்டப்படக் கூடாது? எனக்கு இறைவனது ஆதரவு போதுமானது என்றார்.

உஸ்மான் பின் மஸ்லூன் மற்றும் லபீது என்ற பிரபல கவிஞரின் சம்பவம் பற்றி வரலாற்றில் இவ்வாறு காணப்படுகிறது. அதனை கூறுகிறேன். அவர் அரபிகளின் பெரிய கவிஞராக இருந்தார். நான் ஏற்கெனவே கூறியது போன்று குறைஷிகளின் சபையில் அமர்ந்திருந்தார். உஸ்மானும் அவருடன் அமர்ந்திருந்தார். லபீது முதலில் இவ்வாறு கவிதை கூறினார். அலா குல்லி மாகலல்லாஹி பாத்தில். கவனத்தில் கொள்ளுங்கள். அல்லாஹ்வைத் தவிர அனைத்தும் பொய்யானது. உடனே உஸ்மான், நீர் கூறியது உண்மை என்றார். உடனே லபீது, குல்லு னயீமின் லாமஹாலத்தா ஸாயிலன் நிச்சயமாக ஒவ்வொரு பொருளும் அழியக் கூடியதே என்று கூறினார். ஹஸ்ரத் உஸ்மான், நீர் கூறியது பொய். மக்கள் அவரைப் பார்த்தார்கள். பிறகு மீண்டும் லபீதிடம் திரும்பக் கூறுமாறு கேட்டனர். லபீது திரும்ப கவிதையை கூறினார்.

உஸ்மானும் அதேபோன்று ஒருமுறை உண்மைப்படுத்தினார். ஒருமுறை பொய்ப்படுத்தினார். ஜன்னத்தின் அருட்கள் அழியக்கூடியவை அல்ல என்றார். உடனே லபீது, குறைஷியின் கூட்டமே! உங்கள் சபைகள் முன்னர் இவ்வாறு இருந்ததில்லை என்றார். ஒரு முட்டாள் எழுந்து உஸ்மானின் முகத்தில் ஒரு குத்து விட்டான். இதனால் அவர்களின் கண் வீங்கி விட்டது. அவரை சுற்றி இருந்தவர்கள், உஸ்மான், நீர் ஓர் உறுதியான அடைக்கலத்தில் இருந்தீர். உமது கண் இதுபோன்ற கஷ்டத்தில் இருந்து பாதுகாப்பாக இருந்தது என்று கூறினார். உடனே உஸ்மான், இறைவன் உடைய பாதுகாப்புதான் மிகவும் கண்ணியத்திற்குரியது. எனது மற்ற கண்ணும் கூட இதுபோன்ற கஷ்டத்தை விரும்புகிறது. எனக்கு ஹஸ்ரத் ரஸூலுல்லாஹ் (ஸல்) மற்றும் அவர்கள் மீது ஈமான் கொண்டவர்களின் பின்பற்றதல் தேவையாகும் என்று கூறினார். பிறகு வலீது அவரிடம், எனது பாதுகாப்பில் உமக்கு என்ன சேதம் ஏற்பட்டது? என்றார். உடனே உஸ்மான், எனக்கு அல்லாஹ்வின் அடைக்கலம் தவிர வேறு எந்த அடைக்கலத்தின் தேவையும் இல்லை என்று கூறினார்.

ஹஸ்ரத் முஸ்லிஹ் மஸ்லூது கூறுகிறார்கள்: உஸ்மான் பின் மஸ்லூன் இவ்வாறு பதில் கூறக் காரணம், அவர் திருக்குர்ஆனை கேட்டுள்ளார். இஸ்லாமிய போதனைகளைக் கேட்டிருந்தார். அவரது பார்வையில் கவிதைகள் எந்த மதிப்புக்குரியவையாகவும் இருக்கவில்லை. லபீது தாமே முஸ்லிமான பிறகு இதே நிலையைத்தான் தேர்ந்தெடுத்தார். ஹஸ்ரத் உமர் ஒருமுறை தமது கவர்னரிடம் எனக்கு பிரபல்மான கவிஞர்களின் தற்போதைய கவிதைகளை அனுப்புங்கள் என்று சொல்லி அனுப்பினார்கள். லபீது அப்போது முஸ்லிமாகி இருந்தார். அவரிடம் அவரது விருப்பத்தை தெரிவிக்குமாறு கூறப்பட்டது. அவர் திருக்குர்ஆனின் சில வசனங்களை எழுதி அனுப்பினார்.

ஹஸ்ரத் உஸ்மான் பின் மஸ்லூனுக்கு ஹஸ்ரத் நபிகள் நாயகம் (ஸல்) அவர்களுடன் இருந்த தொடர்பை ஒரு சம்பவம் மூலம் கூறலாம். அறிவிப்புகளில் வருகிறது. அவர் வஃபாத் ஆகும்போது ஹஸ்ரத் ரஸூலுல்லாஹ் (ஸல்) அவர்கள் அவரை முத்தமிட்டார்கள். அப்போது அவர்களின் கண்களிலிருந்து கண்ணீர் வழிந்தது. ஹஸ்ரத் ரஸூலுல்லாஹ் (ஸல்) அவர்களது மகன் இப்ராஹீம் வஃபாத் ஆனபோது அன்னார், அல்ஹிக்கு ஃபிஸலஃபி னஸ்ஸாலி உஸ்மான் பின் மஸ்லூன். நம்முடைய நல்லடியாரான உஸ்மான் பின் மஸ்லூன் உடைய அருகாமையில் சென்று சேர்வாயாக என்று கூறினார்கள்.

முஹம்மது பின் வகாதி அறிவிக்கிறார்கள்: மஸ்லூன் குடும்பத்தில் உள்ளவர்கள் ஆண்கள், பெண்கள் அனைவரும் ஹிஜரத் செய்து மதீனாவுக்கு சென்று விட்டனர். அவர்களில் எவரும் மக்காவில் எஞ்சி இருக்கவில்லை.

ஹஸ்ரத் உம்மே அலா அறிவிக்கிறார்கள்: ஹஸ்ரத் ரஸூலுல்லாஹ் (ஸல்) மற்றும் முஹாஜிர் ஆகியோர் மதீனாவுக்கு வந்ததும், அவர்களை அன்ஸார்கள் அனைவரும் தமது வீடுகளில் வைத்துக் கொள்ள வேண்டும் என்று விரும்பினர். அவர்களிடம் சீட்டு குலுக்கி போடப்பட்டு அதில் உஸ்மான் பின் மஸ்லூன் எமது பங்கில் கிடைத்தார்கள். ஹஸ்ரத் ரஸூலுல்லாஹ் (ஸல்) அவர்கள் உஸ்மான் பின் மஸ்லூனுக்கும் அபு ஹிஷம் பின் தய்யிஹானுக்கும் இடையில் சகோதரத்துவத்தை நிலைநாட்டினார்கள். ஹஸ்ரத் உஸ்மான் மதீனாவை நோக்கி ஹிஜ்ரத் செய்தார்கள். பத்ர் போரில் கலந்து கொண்டார்கள். அனைவரையும் விட அதிக உத்வேகத்துடன் வணக்க வழிபாடுகளில் ஈடுபட்டனர். பகலில் நோன்பு நோற்றனர். இரவில் நின்று வணங்கினர். விருப்பங்களிலிருந்து விலகி இருந்தனர். பெண்களை விட்டு விலகி இருக்க முயற்சி செய்தனர். உலகை விட்டு விடுவதற்கும் தற்கொலை செய்வதற்கும் ஹஸ்ரத் ரஸூலுல்லாஹ் (ஸல்) அவர்களிடம் அனுமதி கேட்டார். ஹஸ்ரத் ரஸூலுல்லாஹ் (ஸல்) அவர்கள் அவ்வாறு செய்வதை தடுத்தார்கள் என்று வரலாற்று நூலான அஸ்தல் காபாவில் எழுதப்பட்டுள்ளது.

ஹஸ்ரத் உஸ்மான் பின் மஸ்லூன் உடைய மனைவி ஹஸ்ரத் நபிகள் நாயகம் (ஸல்) அவர்களுடைய தூய மனைவியரிடம் வந்தார்கள். தூய மனைவியர் அவரை மிகவும் அலங்கோலமாகப் பார்த்தார்கள். மிகவும் அழுக்கான ஆடையும், கலைந்த கூந்தலுமாக இருந்தார். நீர் ஏன் இவ்வாறு இருக்கிறீர் என்று கேட்டார்கள். உங்களை கவனித்துக் கொள்ளும், உங்கள் கணவரை விட குறைவிகளில் பெரும் செல்வந்தர் எவரும் இல்லையே? நீங்கள் செய்ய முடியாது என்பதில்லையே? பிறகு நீர் உமது நிலையை சரியாக வைத்துக் கொள்ளுங்கள் என்றார்கள்.

ஹஸ்ரத் உஸ்மான் உடைய மனைவி கூறினார்: அவருக்கு எம் மீது எந்த ஆசையும் இல்லை. அவர் எப்போதும் அல்லாஹ்வுக்கு இபாதத் செய்து கொண்டே இருப்பார். தம் பக்கம் கவனம் செலுத்துவதில்லை. பகலில் நோன்பு வைப்பார் என்றார். ஹஸ்ரத் நபிகள் நாயகம் (ஸல்) அவர்களுடன் மனைவியர் ஹஸ்ரத் நபிகள் நாயகம் (ஸல்) அவர்கள் கூறினார்கள். உஸ்மான் உடைய மனைவியின் பேச்சைக் கேட்டதைக் கூறியதும் ஹஸ்ரத் நபிகள் நாயகம் (ஸல்) அவர்கள் உஸ்மானிடம் கூறினார்கள். உமக்கு எம்மிடம் முன்மாதிரியில்லையா? அவர், எனது தாயும் தந்தையும் உங்களுக்கு அர்ப்பணம். என்ன நடந்தது? நான் முற்றிலும் உங்களை பின்பற்றவே விரும்புகிறேன் என்று கூறினார். உடனே அன்னார், நீர் பகலில் நோன்பு நோற்கிறீரா? இரவில் இபாதத் செய்கிறீர்களா? என்று கேட்டார்கள். அவர், ஆம்; அவ்வாறுதான் செய்கிறேன் என்றார்.

ஹஸ்ரத் நபிகள் நாயகம் (ஸல்) அவர்கள் கூறினார்கள்: அவ்வாறு செய்யாதீர்கள். உங்கள் கண்களுக்கு உங்களிடம் உரிமை உள்ளது. உங்கள் உடலுக்கும் உம்மீது உரிமை உள்ளது. உங்கள் குடும்பத்திற்கும் உங்கள் மீது உரிமை உள்ளது. உங்கள் மனைவி மக்களுக்கு உங்கள் மீது உரிமை உள்ளது. எனவே நீர் தொழும். பிறகு உறங்கவும் செய்யுங்கள். அதுவும் அவசியமாகும். இரவில் விழித்து நஃபில் தொழுங்கள். ஆனால் உறங்குவதும் அவசியமாகும். நோன்பும் வையுங்கள். விடவும் செய்யுங்கள். நஃபில் நோன்பு வையுங்கள். சில நாள் நோன்பின்றியும் இருக்க வேண்டும் என்றார்கள். சில நாட்களுக்குப் பிறகு அவரது அவரது மனைவி ஹஸ்ரத் நபிகள் நாயகம் (ஸல்) அவர்களின் தூய மனைவியரிடம் மீண்டும் வந்தார். அப்போது அவர் நறுமணம் பூசி இருந்தார். மணமகள் போன்று இருந்தார். என்ன விஷயம் மிகவும் மகிழ்ச்சியாக இருக்கிறீர்கள் என்று கேட்டதும் மக்களுக்கு எது கிடைத்து வந்ததோ அது எனக்கு கிடைக்கிறது. அதாவது என் கணவர் என் பக்கமும் கவனம் செலுத்துகிறார் என்றார்.

ஹஸ்ரத் ஆயிஷா (ரலி) அவர்களுடைய அறிவிப்பு வருகிறது. ஹஸ்ரத் ரஸூலுல்லாஹ் (ஸல்) அவர்கள் உஸ்மான் பின் மஸ்லூனை அழைத்து, நீர் எனது நடைமுறையை விரும்பவில்லையா? என்று கேட்டார்கள். அவர், யாரஸூலுல்லாஹ்! ஏன் இல்லை! உங்கள் நடைமுறையையே தேடுகிறேன் என்றார். ஹஸ்ரத் நபிகள் நாயகம் (ஸல்) அவர்கள் கூறினார்கள்: நான் தூங்கவும் செய்கிறேன். தொழவும் செய்கிறேன். நோன்பும் வைக்கிறேன். சிலவேளை வைப்பதும் இல்லை. நான் திருமணமும் செய்கிறேன். உஸ்மானே! அல்லாஹ்வுக்கு அஞ்சுங்கள். உமது மனைவிக்கு உரிமை உள்ளது. உமது விருந்தினருக்கும் உரிமை உள்ளது. உமது நஃபுஸுக்கும் உம்மிடம் உரிமை உள்ளது. எனவே அவ்வப்போது நோன்பும் வையுங்கள். சிலவேளை வைக்காமல் இருங்கள். தொழவும் செய்யுங்கள். தூங்கவும் செய்யுங்கள் என்று கூறினார்கள்.

ஹஸ்ரத் உஸ்மான் பின் மஸ்லூன் மதீனாவில் வஃபாத் ஆகிய முதல் முஹாஜிர் (இடம்பெயர்ந்தவர்) ஆவார். இவர் ஹிஜ்ரி இரண்டாம் ஆண்டில் மரணம் அடைந்தார்கள். சிலரது கருத்தின்படி இவர் பத்ர் போருக்கு 22 மாதத்திற்குப் பிறகு வஃபாத் ஆனார். இவர் ஜன்னத்துல் பகியில் அடக்கப்பட்ட முதல் மனிதராவார். எவ்வாறிருப்பினும் இவரைப் பற்றி இன்னும் சில விபரங்கள் கூறவிருக்கின்றன. வருங்காலத்தில் கூறுவேன் – இன்ஷா அல்லாஹ்.